



ग्रेट वाइट शार्क, खासकर नर, अकेले रहने के लिए जाने जाते हैं, पर दो अवयस्क नर ग्रेट वाइट शार्क को यू.एस. के ईस्ट कोस्ट के समीप 4000 मील की यात्रा एक साथ करते हुए ट्रैक किया गया है। विशेषज्ञों ने इन्हें साइमन व जैकल नाम दिया है। लगता है कि, कैनेडा की तरफ जा रहे ये दोनों शार्क साऊथ ईस्ट यू.एस. से ही एक दूसरे का पीछा कर रहे हैं। ग्रेट वाइट शार्क अक्सर लम्बी यात्राएं करते हैं, लेकिन अकेले। पर, इस बार दो नर एक साथ यात्रा कर रहे हैं और यह एक अनोखी बात है। एक नॉन प्रॉफिट संगठन, ओ.सी.ई.आर.सी.एच. के शार्क वैज्ञानिक रॉबर्ट हॉयटर ने कहा कि “वाइट शार्क अकेले रहते हैं, हमें एक साथ दो शार्क घूमते हुए दिखने की उम्मीद नहीं थी।” दिसम्बर में इन दोनों शार्क पर जॉर्जिया के तट पर वैज्ञानिकों ने ट्रैकिंग डिवाइस लगाए थे और इसके बाद से दोनों उत्तर की तरफ जाते समय हमेशा साथ ही साथ रहे। डेटा बताते हैं कि, साइमन एवं जैकल एक ही रास्ते पर एक दूसरे के साथ-साथ चले। यद्यपि कई बार ऐसा भी हुआ कि दोनों एक साथ एक जगह पर नहीं थे। उदाहरण के लिए मार्च के आरंभ में दोनों को नॉर्थ कैरोलाइना के विलमिंगटन तट पर देखा गया पर मई के आरंभ में साइमन लॉग आईलैंड पहुंच गया। जबकि जैकल न्यूजर्सी के आसपास ही घूमता रहा। लेकिन जुलाई के आरंभ में दोनों फिर एक साथ नोवा स्कॉटिया में दिखे। जुलाई के मध्य में दोनों सेंट लॉरेंस खाड़ी में दिखे थे। उसके बाद से जैकल तो नहीं दिखा पर साइमन 11 अगस्त को कैनेडा के न्यू ब्रुन्स्विक में दिखा। वैज्ञानिकों ने दोनों शार्क के टिश्यू सैम्पल लिए हैं, यह देखने के लिए क्या ये सम्बंधी हैं। वैज्ञानिक अभी भी शार्क के सामाजिक व्यवहार को समझ नहीं पाए हैं।

बदमाशों ने ...

(प्रथम पृष्ठ का शेष)

सोशल मीडिया पर उसकी शिनाख्त के लिए फोटो जारी की है। घायल कांस्टेबल की हालात गंभीर है। उसे फिलहाल एम.एम.एस. के बांगड अस्पताल में आई.सी.यू. में भर्ती किया गया है। बांगड अस्पताल अधीक्षक डॉ. अयल शर्मा ने बताया कि डॉक्टरों ने कांस्टेबल की सर्जरी कर उसके सिर में फंसी गोली को निकाल दिया है। कांस्टेबल अभी आई.सी.यू. में वैटीलेटर पर है।

उधर पुलिस महानिदेशक उमेश मिश्रा व अतिरिक्त पुलिस महानिदेशक, अपराध दिनेश एमएन दोषहर को एस.एम.एस. अस्पताल पहुंचे। उन्होंने चिकित्सकों से मिलकर कांस्टेबल की स्थिति और उपचार के बारे में जानकारी ली। साथ ही कांस्टेबल के उपचार की समुचित व्यवस्था करने के निर्देश भी दिए। डी.जी.पी. मिश्रा ने घायल कांस्टेबल के परिजनों से मिलकर उन्हें ढाँस बंधाया। साथ ही संबंधित पुलिस अधिकारियों को निर्देश दिए कि कांस्टेबल के इलाज के दौरान किसी भी प्रकार की असुविधा न हो। इसके लिए डॉक्टर से निरंतर संपर्क बनाए रखें।

‘नॉर्थ ईस्ट ...

श (प्रथम पृष्ठ का शेष)

जम्मू-कश्मीर के विशेष दर्जे को खत्म किये जाने को चुनौती देने वाली दलीलों में पेश की गई एक हस्तक्षेप-अर्जी (इन्टरवेंशन एप्लीकेशन) के जवाब में मेहता ने कहा, “हमें अस्थायी प्रावधान, जो अनुच्छेद 370 है तथा अन्य राज्यों से संबंधित विधि प्रावधानों के बीच के अन्तर को समझना चाहिये। केन्द्र सरकार का (संविधान के) किसी भी हिस्से का स्पर्श करने का इरादा नहीं है।” उन्होंने कहा कि “संविधान में पूर्वोक्त तथा कुछ अन्य क्षेत्रों को विशेष प्रावधान दिये गये हैं।

वे एक इन्टरवीनर, अरूणाचल प्रदेश के एक पूर्व मंत्री को ओर से प्रस्तुत एडवोकेट मनीष तिवारी को जवाब दे रहे थे। तिवारी ने कहा था कि अनुच्छेद 370 पर संविधान पीठ द्वारा की गई व्याख्या से अन्य विशेष प्रावधान भी प्रभावित होंगे, जैसे अनुच्छेद 371 का छठा हिस्सा, जो संविधान के पार्ट-21 के तहत पूर्वोक्त पर लागू होता है, एवं परिशिष्ट 6, जो असम, त्रिपुरा, मेघालय एवं मिजोरम पर लागू होता है।

ई.डी. प्रमुख मिश्रा के ...

(प्रथम पृष्ठ का शेष)

15 सितम्बर तक नया ई.डी. प्रमुख नियुक्त करने का आदेश दिया। समाचारों के अनुसार केन्द्र सरकार 15 सितम्बर से पहले मुख्य अन्वेषण अधिकारी का नया पद सृजित करने में जी-जान से जुटी है। प्रधानमंत्री नरेन्द्र मोदी के करीबी माने जाने वाले मिश्रा का बतौर ई.डी. कार्यकाल घटनाओं से भरा लेकिन विवादास्पद रहा। उनके पांच साल के कार्यकाल में करीब 15 वरिष्ठ राजनेताओं को जेल भेजा गया। इनमें शामिल हैं पूर्व वित्त एवं गृह मंत्री पी. चिदंबरम, दिल्ली के पूर्व उपमुख्यमंत्री मनीष सिसोदिया, जम्मू-कश्मीर के पूर्व मुख्यमंत्री फारूख अब्दुल्ला, द्रमुक नेता और तमिलनाडू के मंत्री सैथिल बालाजी और बंगाल के वरिष्ठ मंत्री पार्था चटर्जी। ई.डी. द्वारा अभी जिन 726 मामलों की जांच की जा रही है। उनमें से 181 राजनेताओं से संबंधित है। ई.डी. द्वारा जिन राजनैतिक

■ सुप्रीम कोर्ट के इस फैसले का तोड़ निकालते हुए केन्द्र सरकार की कोशिश है कि, नया पद बनाकर उस पर संजय मिश्रा को नियुक्त कर दिया जाए, जिससे उनकी सेवाएं लगातार मिलती रहें। केन्द्र सरकार का यह फैसला एक बड़े राजनैतिक विवाद को जन्म दे रहा है।

■ मिश्रा, जिन्हें प्रधानमंत्री मोदी का करीबी माना जाता है, का ई.डी. चीफ के रूप में कार्यकाल विवादों से भरा रहा है। उन्होंने 15 वरिष्ठ राजनेताओं को जेल भेजा है। अभी ई.डी. के पास 726 केस हैं, जिनमें 181 केस नेताओं से संबंधित हैं।

मामलों की जांच की जा रही है, उनमें से लगभग 95 प्रतिशत विपक्षी नेताओं से संबंधित है। मार्च में 14 विपक्षी दलों के नेताओं ने विपक्षी नेताओं के खिलाफ केन्द्रीय जांच एजेंसियों के “मामला उपयोग” के विरुद्ध सुप्रीम कोर्ट में एक संयुक्त याचिका दायर की थी। ये पार्टियां हैं कांग्रेस, द्रमुक, राजद, बी.आर.एस., तृणमूल कांग्रेस, आप और पश्चिम के साथ रहना होगा।

चांद पर पहुंचना एक अच्छे समय में हुआ है जब दक्षिण अफ्रीका में ब्रिक्स का सम्मेलन हो रहा है। प्रधानमंत्री नरेन्द्र मोदी इसे केवल भारत की ही नहीं बल्कि पूरी मानवता की उपलब्धि बता रहे हैं। उन्होंने अपने भाषण में कहा कि “चंदा मामा दूर के जल्द होंगे दूर

(उद्धव ठाकरे गुट) जे.एम.एम., जे.डी.यू. माकपा, भाकपा, सपा तथा जम्मू-कश्मीर नेशनल कॉन्फ्रेंस।

‘चंद्रयान ...

बताया जा रहा है कि चंद्रमा बुधवार को एसएमएस स्टेडियम में “खेलो इंडिया” सेंटर का उद्घाटन करने पहुंचे थे।

मिजोरम में निर्माणधीन रेलवे ओवर-ब्रिज गिरा, 19 मजदूरों की मौत

ओवर ब्रिज के एक पोल पर गर्डर रखते समय वह नीचे ढह गया तथा गर्डर के नीचे खड़े मजदूर दब गये

आइजोल, 23 अगस्त (वार्ता)। मिजोरम की राजधानी आइजोल के पास सैरांग में बुधवार को एक निर्माणधीन रेलवे ओवरब्रिज गिरने से कम से कम 17 श्रमिकों की मौत हो गई।

मुख्यमंत्री जोरमथांगा ने ‘एक्स’ (पूर्व में टिवटर) पर यह जानकारी दी। श्री जोरमथांगा ने एक्स पर कहा, आइजोल के पास सैरांग में निर्माणधीन रेलवे ओवरब्रिज आज ढह गया जिसमें कम से कम 17 श्रमिकों की मौत हो गई।

प्रधानमंत्री नरेन्द्र मोदी ने इस हादसे पर गहरा दुःख व्यक्त करते हुए मृतक के निकट संबंधी को प्रधानमंत्री राष्ट्रीय राहत कोष से दो लाख रुपये और घायलों को 50,000 रुपये की अनुग्रह राशि देने की भी घोषणा की।

मुख्यमंत्री ने कहा कि वह इस त्रासदी से बहुत दुखी हैं। उन्होंने सभी शोक संतप्त परिवारों के प्रति संवेदना व्यक्त की है और घायलों के शीघ्र स्वस्थ होने की कामना की है। प्रधानमंत्री नरेन्द्र मोदी ने ट्वीट किया, मिजोरम की दुर्घटना से दुखी हूं। जिन

■ रेलवे ने इस मामले के उच्च स्तरीय जांच के आदेश दिये हैं।

लोगों ने अपने प्रियजनों को खोया है, उनके प्रति मेरी संवेदना है। घायलों के जल्द स्वस्थ होने की कामना करता हूं। बचाव अभियान जारी है और प्रभावित लोगों को हरसंभव सहायता प्रदान की जा रही है। प्रत्येक मृतक के परिजनों को प्रधानमंत्री राष्ट्रीय राहत कोष से दो-दो लाख रुपये की अनुग्रह राशि और घायलों को 50 हजार रुपये दिए जाएंगे। पश्चिम बंगाल की मुख्यमंत्री ममता बनर्जी ने भी इस हादसे में मारे गए लोगों की मौत पर गहरा दुःख व्यक्त किया है। सुबनर्जी ने ट्वीट करके कहा कि मृतकों में से कुछ उनके पश्चिम बंगाल के मालदा जिले के थे।

उन्होंने कहा, मैंने अपने मुख्य सचिव को निर्देश दिया है कि वे राहत-बचाव के लिए मिजोरम प्रशासन के साथ समन्वय करें। मालदा जिला प्रशासन को पीड़ित परिवारों तक पहुंचने और हर संभव सहायता प्रदान

हिमाचल में भारी बारिश, 11 लोगों की मौत

शिमला, 23 अगस्त। हिमाचल प्रदेश में रेड अलर्ट के बीच मंगलवार रात और बुधवार को हुई भारी बारिश ने फिर तबाही मचाई है। खराब मौसम के चलते प्रदेश में एक बच्चे समेत 11 लोगों की मौत हो गई है। छह लोग लापता भी हैं। शिमला के बल्देयां में दंपती की मौत हुई है। जुन्मा में पांच साल के बच्चे पर गेट गिरा है। मंडी में नाना-दोहली, ताई-भतीजी समेत आठ की जान चली गई। मंडी के कुकलान में स्कूल भवन और खोलानाला में 50 बकरियां और दो दर्जन मवेशी बाढ़ में बह गए हैं।

प्रदेश में 17 मकान ढह गए, जबकि 105 क्षतिग्रस्त हो गए। राजधानी शिमला में मूसलाधार बारिश और गर्जना ने लोगों को डरा दिया है। शहर के अधिकांश लोगों ने मंगलवार की रात जागकर काटी। मंडी में होटल पर बिजली गिरने से लगी आग से लाखों रुपये का नुकसान हुआ है। जिला की राम पंचायत कशोध में पांच मकान बह गए। प्रदेश में बुधवार शाम तक पांच नेशनल हाईवे समेत 709 सड़कें बंद रही।

खड़गे ने...

(प्रथम पृष्ठ का शेष)

मिशन को भारत की एक अभूतपूर्व सफलता का रूप देने में लगे हर व्यक्ति के उल्लेखनीय परिश्रम, अद्वितीय दक्षता तथा अटल समर्पण के हृदय से ऋणी है।”

कांग्रेस पार्टी का वैश्विक शान्ति एवं सौहार्द की तरफ बढ़ने में सदैव ही विश्वास रहा है तथा चन्द्रमा की सतह पर विक्रम लैंडर का उतरना विज्ञान का उपयोग शक्तिपूर्व एवं कल्याणकारी उद्देश्यों के लिये करने की हमारी वचनबद्धता की भव्य एवं पावन अभिप्राप्ति है।

कांग्रेस अध्यक्ष ने आगे कहा” ये उपलब्धियाँ पंडित जवाहर लाल नेहरू के स्वप्न की साक्षी है, जिनका इस बात पर जोर तथा सहज विश्वास था कि विज्ञान के प्रति महत्वपूर्ण प्रतिबद्धता हमारी जनता के दिलों-दिमाग को प्रज्वलित करके हमारे नवस्वतंत्र राष्ट्र के विकास की भावना को आगे बढ़ा सके हैं। उनके बाद आने वाले प्रधानमंत्रियों ने पं. नेहरू की इस सोच का अनुसरण किया।”

(प्रथम पृष्ठ का शेष)

करने के नाम पर उनकी उपस्थिति में दलाल से दो लाख रुपए की रिश्तत ली और उसके घर से चालीस लाख रुपए से अधिक की राशि बरामद हुई। जबकि पंचनामे में याचिकाकर्ता के बयान दर्ज है कि घटना के तीन दिन पहले उसके ससुर ने अपना प्लॉट बेचा था, जिसके रुपए घर में रहे।

इसके अलावा एंटी करप्शन ब्यूरो (एसीबी) की रेड के समय उसके पति घर पर ही नहीं थे, बल्कि उन्हें उनके कार्यालय से पकड़ कर लाया गया था। वहीं एफआईआर में भी याचिकाकर्ता मुनेश गुर्जर का नाम भी नहीं था। इसके अलावा सह आरोपी बनाए गए नारायण सिंह के घर से बरामद दो लाख रुपए का संबंध याचिकाकर्ता से नहीं है। याचिका में कहा गया कि निर्वाचित जनप्रतिनिधि को निलंबित करने से पहले कम से कम प्राथमिक जांच करनी

करने का निर्देश दिया गया है। संकटग्रस्त लोगों के प्रति एकजुटता, मृतकों के परिवारों के प्रति संवेदना। स्थिति पर नजर रखी जा रही है। बनर्जी ने पीड़ित परिवारों को उचित आर्थिक देने का वादा किया है।

रेल मंत्रालय ने इस मामले में उच्च स्तरीय जांच के आदेश दिये हैं। इस दुर्घटना में कम से कम 19 श्रमिकों की मौत की खबर है।

रेलवे बोर्ड के सूत्रों ने नयी दिल्ली में बताया कि रेलवे पुल के निर्माण का ठेका जिस कंपनी को दिया गया था, उसकी कार्यप्रणाली की जांच के लिए एक तीन सदस्यीय समिति बनायी जा रही है जिसमें रेलवे के मुख्य अभियंता, आरडीएसओ के पुल निर्माण विशेषज्ञ और एक आईआईटी के विशेषज्ञ को शामिल किया जाएगा।

सूत्रों ने कहा कि आमतौर पर पुल पर गर्डर लांच करते समय नीचे इतने मजदूर होते नहीं हैं। जांच से पता चलेगा कि आखिर वहां इतने मजदूर गर्डर के नीचे क्या कर रहे थे। सूत्रों ने 19 श्रमिकों के मारे जाने की पुष्टि की। यह दुर्घटना होने पर दिन में सबसे

पहले मुख्यमंत्री श्री जोरमथांगा ने ‘एक्स’ (पूर्व में टिवटर) पर यह जानकारी दी थी। श्री जोरमथांगा ने कहा, आइजोल के पास सैरांग में निर्माणधीन रेलवे ओवरब्रिज आज ढह गया जिसमें कम से कम 17 श्रमिकों की मौत हो गई। बचाव कार्य जारी है। प्रधानमंत्री नरेन्द्र मोदी ने इस

हादसे पर गहरा दुःख व्यक्त करते हुए मृतक के निकट संबंधी को प्रधानमंत्री राष्ट्रीय राहत कोष से दो लाख रुपये और घायलों को 50,000 रुपये की अनुग्रह राशि देने की भी घोषणा की।

उपराष्ट्रपति जगदीप धनखड़ ने अपने शोक संदेश में कहा कि मिजोरम में पुल ढहने से लोगों की मौत अत्यंत दुःखद है। मेरी संवेदनाएं पीड़ितों, घायलों और उनके परिवारों के साथ हैं। मैं उन लोगों की सुरक्षा के लिए प्रार्थना करता हूं जिनके लिए बचाव अभियान चल रहा है।

मिजोरम के मुख्यमंत्री ने भी कहा कि वह इस त्रासदी से बहुत दुखी हैं। उन्होंने सभी शोक संतप्त परिवारों के प्रति संवेदना व्यक्त की है और घायलों के शीघ्र स्वस्थ होने की कामना की है।

अमूल का नाम दुनिया के 30 सबसे प्रमुख ब्रांड्स की लिस्ट में शामिल हुआ

आणंद (गुजरात), 23 अगस्त (वार्ता)। अमूल को ब्रांड फाइनर्स फूड एंड ड्रिंक रिपोर्ट 2023 की ओर से दुनिया के सबसे मजबूत डेयरी ब्रांड के रूप में स्थान दिया गया है।

रिपोर्ट सबसे मजबूत और सबसे मूल्यवान भोजन, डेयरी और गैर-अल्कोहल पेय ब्रांडों का मूल्यांकन और रैंकिंग करती है।

अमूल ब्रांड के तहत दूध और दूध उत्पादों को मार्केटिंग करने वाली शीघ्र संस्था गुजरात कोआपरेटिव मिल्क मार्केटिंग फेडरेशन (जीसीएमएमएफ) के प्रबंध निदेशक जयसिंह मेहता ने यूनीवार्ता को बुधवार को बताया कि दुनिया की अग्रणी ब्रांड वैल्यूएशन कंसल्टेंसी, यूके स्थित ब्रांड फाइनर्स की रिपोर्ट, गुणवत्ता, नवाचार और उपभोक्ता विश्वास के प्रति अमूल की अटूट प्रतिबद्धता की पुष्टि करती है।

■ अमेरिका की एक प्रमुख कंसल्टेंसी एजेंसी ब्रांड फाइनर्स फूड एंड ड्रिंक ने अपनी रिपोर्ट में प्रसिद्ध अमेरिकी चॉकलेट ब्रांड, हर्षे के बाद अमूल को दुनिया भर में दूसरा सबसे मजबूत खाद्य ब्रांड भी बताया है।

अमूल को न केवल विश्व स्तर पर सबसे मजबूत डेयरी ब्रांड के रूप में स्थान दिया गया है, बल्कि प्रसिद्ध अमेरिकी चॉकलेट ब्रांड, हर्षे के बाद दुनिया भर में दूसरा सबसे मजबूत खाद्य ब्रांड भी पाया गया है।

हैण्डीकाफ्ट व्यवसायी से ठगी प्रकरण में ई.डी. ने भी मामला दर्ज किया

■ 16.26 करोड़ रु. की साइबर ठगी के इस प्रकरण में अब तक 11.03 करोड़ रुपये बरामद हुए हैं और 14 लोगों को गिरफ्तार किया जा चुका है।

जानकारी के अनुसार 28 नवंबर 2022 को पावटा एरोड संदीपनी स्कूल के पास रहने वाले अरविन्द कालानी पुत्र राजेन्द्र माहेस्वरी ने महामंदिर धाम में मामला दर्ज करवाया था। इसमें बताया था कि 31 अक्टूबर 2022 को उसका मोबाइल पर एक मैसेज आया कि हमारे कम्पनी है। जिसमें मुझे चार तरह की मेंबरशिप ऑफर की। जिस पर मैंने कुल 101 बार मैं निजी खाते से एवं एक अन्य खाते से तथा मेरे भाई अमित कालानी के खाते से हम कुल रकम 16.26 करोड़ पैमेंट कर दिया था। इस पर पुलिस

ने सदिध ट्रांजेक्शन करने वालों की पतासूचि व दस्तावेजी के प्रयास शुरू किए गए। इस ठगी की वारदात में शामिल सदिध खाताधारकों व फर्म के मालिक आरोपियों की तलाश के लिए 16 राज्यों में दबिशें दी गईं। अब तक 14 लोगों को गिरफ्तार किया गया। विभिन्न खातों में हुए सदिध ट्रांजेक्शनों के आधार पर खातों फीज कर्वा कर उन खातों में से अब तक 11.03 करोड़ रुपये न्यायालय के आदेश पर परिवारी के खाते में रिफण्ड करवाए गए। करीब 3 करोड़ रुपये बरामदगी के प्रयास चल रहे हैं।

मामले में अनुसंधान के समय पाया गया कि इस ठगी के गिरोह द्वारा बड़े स्तर पर करोड़ों रूपए व्यापार की ओट में भारत से बाहर भेजे गए डोमेस्टिक सेल के नाम पर फर्जी फर्मों के खातों में लेनदेन कर जी.एस.टी. चोरी करना पाया गया। जिस पर इस कार्यालय द्वारा प्रवर्तन निदेशालय, जयपुर को सूचित किया गया।